

एक नजर में

मोरियाबिंद के 32 मरीजों को ऑपरेशन के लिए भेजा चोड़थराम अस्पताल



गोगावा, निप्र । मंगलवार को आखों की जांच के बाद मोतियाबिंद ऑपरेशन के मरीजों को चोड़थराम नेत्रालय इंदौर हेतु चर्यानित कर भेजा जा रहा है। नेत्र सहायक आयुषी चारण ने बताया की कैंप में 53मरीजों का पंजीयन किया गया था जिसमे मोतियाबिंद के 32मरीज चयन किए गए थे। जिन्हें आपरेशन हेतु आज इंदौर के चोड़थराम नेत्रालय भेजा जा रहा है इनकी वाहन व्यवस्था चोड़थराम अस्पताल इंदौर के कोआर्डिनेट सुमित देवले के सानिध्य में भेजे जा रहे है देवले ने बताया की बड़ा वाहन रास्ते में खराब होने से वेकल्पिक व्यवस्था में मिनी वाहन उपलब्ध होने से इसमें 17 मरीजों को अभी भेजा जा रहा है शेष 15मरीजों को गुरुवार तक भेजा जाएगा जिनके खाने रहने की व्यवस्था पूरी तरह निशुल्क रहेगी इस दौरान बी ई ई परसराम श्रेष्ठ एम पी डब्लू आरिफ खान मौजूद थे।

जैन मुनि की पिछ्छी प्राप्ति के सौभाग्य पर धनोते परिवार ने नवदुर्गा प्रांगण में किया पौधा रोपण

सनावद, निप्र । परम पूज्य 108 पट्टवर्ग्य मुनि श्री विशुद्ध सागर जी महाराज के आज्ञानुवर्ती शिष्य तथा सनावद नगर में चातुर्मास कर रहे मुनि श्री 108 विश्व सूर्य सागर जी महाराज के पिछ्छी परिवर्तन के पावन अवसर पर संघस्थ मुनि श्री 108 साध्य सागर जी महाराज की पुरानी पिछ्छी प्राप्त करने का दुर्लभ सौभाग्य सार्थक श्रेष्ठी श्रीमती प्रज्ञा मयंक (हितार्थ धनोते), सनावद निवासी को प्राप्त हुआ। इस परम धार्मिक उपलक्ष्य में धनोते परिवार ने नवदुर्गा प्रांगण में पौधा रोपण कर पर्यावरण संरक्षण का संदेश दिया। कार्यक्रम में परिवार के सदस्यों सहित नवदुर्गा उत्सव समिति के पदाधिकारी एवं श्रद्धालु उपस्थित रहे। ज्ञातव्य है कि धनोते परिवार पिछ्ले 30 वर्षो से नवदुर्गा उत्सव समिति से जुड़ा हुआ है और प्रत्येक वर्ष बड़े उत्साह के साथ नवदुर्गा उत्सव का आयोजन करता आ रहा है। यह आयोजन जैन और हिन्दू धर्म की समन्वय भावना का जीवंत उदाहरण प्रस्तुत करता है।



अज्ञात खुनी जानवर का कहर, 11 बकरियां मरीं, एक गंभीर रूप से घायल

कसरावद, निप्र । मंगलवार सुबह कसरावद के न्यागनगर निवासी मुबारिक खान के घर पर अज्ञात खुनी जानवर ने कहर बरपाया। सुबह करीब 5 बजे जब मुबारिक खान जागे और घर के पीछे बने बाड़े में पहुंचे तो देखा कि 10 बकरियां मृत पड़ी थीं, जबकि 1 बकरी गंभीर रूप से घायल मिली, जिसकी हालत नाजुक बताई जा रही है, मामले की जानकारी मिलते ही वन विभाग की टीम मौके पर पहुंची और घटना स्थल का निरीक्षण कर जांच शुरू कर दी है। डॉक्टर द्वारा मृत बकरियों का पीएम करवाया गया, जिसमें किसी खूंखार जंगली जानवर के हमले की पुष्टि हुई है। पीड़ित परिवार ने सरकार से आर्थिक सहायता की मांग की है। बताया जा रहा है कि कसरावद क्षेत्र में ऐसी 4-5 घटनाएं पहले भी हो चुकी हैं, जिससे पशु मालिकों में भय का माहौल है।



अभिभाषक संघ कसरावद की नवीन कार्यकारिणी का गठन

कसरावद, निप्र । अभिभाषक संघ कसरावद तह कसरावद जिला खरगोन के निर्वाचन के दो वर्ष पश्चात पुनः नवीन कार्यकारिणी का गठन किया गया। श्री अरुण सोहनी पूर्व अध्यक्ष की अध्यक्षता में सर्वानुमति से अध्यक्ष पद हेतु वरिष्ठ अधिवक्ता नवीन कुमार जोशी, उपाध्यक्ष पद हेतु, वरिष्ठ अधिवक्ता बृजेश कुमार व्यास एवं सचिव पद हेतु सतीश कुमार बाथम अधिवक्ता का मनोनयन किया गया। उक्त मनोनयन का अधिवक्तागण कसरावद आनंदराम मीणा एवं संजीव कुमार मोयदे द्वारा समर्थन किया गया। अभिभाषक संघ कसरावद की नवीन कार्यकारिणी का विगत दिनों दिपावली मिलन के अवसर पर शायश ग्रहण कार्यक्रम किया गया। इस अवसर पर अभिभाषक संघ कसरावद के नवनियुक्त अध्यक्ष नवीन कुमार जोशी ने कहा कि अधिवक्ताओं के लिए हर संभव मदद की जावेगी तथा अभिभाषक संघ कसरावद के परिसर में अत्याधुनिक सुविधायें बढ़ाई जावेंगी। जूनियर अधिवक्ताओं की समस्याओं का त्वरित निराकरण संघ के माध्यम से किया जावेगा। अभिभाषक संघ के उपाध्यक्ष बृजेश कुमार व्यास ने कहा कि न्यायालय परिसर में दूर-दराज से आने वाले पक्षकारों के लिए बैठक व्यवस्था, पेयजल व्यवस्था की व्यापक व्यवस्था की जावेगी तथा परिसर में वृक्षारोपण कर परिसर को हरा भरा किया जायेगा।



बाहेती कॉलोनी गोपाल गौशाला में पानी की टंकी के पास फिर फटा वाल, कॉलोनी बनी तालाब

सनावद, निप्र । नगर के बाहेती कॉलोनी मे पानी की टंकी के समीप मंगलवार सुबह एक बार फिर मुख्य वाल फट गया। इससे हजारों लीटर पानी सड़कों पर बह निकला और पुरी कॉलोनी कीचड़ पानी से तरबतर हो गई। स्थानीय निवासियों ने बताया कि यह घटना महीने में कम से कम एक बार जरूर होती है, लेकिन नगरपालिका की ओर से कोई स्थायी समाधान नहीं किया जा रहा। निवासी नीलेश पुनारिसिया ने बताया, हमने कई बार नगरपालिका कर्मचारियों को सूचित किया, लिखित शिकायतें भी दीं, लेकिन हर बार अस्थायी मरम्मत कर चले जाते हैं। नवदुर्गा उत्सव के दौरान भी बीच पंडाल में वाल फट गया था और पूरे आयोजन में पानी भरा रहा। टंकी के आसपास की पानी की लाइनें जर्जर हो चुकी हैं। न तो वाल व्यवस्थित है और न ही पाइपलाइन पर कोई भरोसा। आये दिन कहीं न कहीं लीकज रहता है। इससे न केवल पीने का पानी बर्बाद हो रहा है, बल्कि कीचड़ व गंदगी से मच्छरों का प्रकोप बढ़ गया है। बच्चों और बुजुर्गों में बीमारियाँ फैलने का खतरा बना हुआ है। कॉलोनीवासीयों में भारी रोष है। महिला निवासी मंजु बाई ने कहा, नगरपालिका जिम्मेदारी से काम करे। अगर यही हाल रहा तो न पीने का पानी मिलेगा और न साफ-सफाई। वाल फटने के नजारे रोज का हिस्सा बन जाएंगे।



सहस्त्रबाहु अर्जुन जयंती पर धूमधाम से निकला चल समारोह

जगह-जगह चल समारोह का हुआ स्वागत, विद्यार्थियों के साथ ही प्रतियोगिता में विजेता रहे प्रतिभागियों को किया सम्मानित



नवभारत न्यूज बड़वाह, निप्र। हैहय कलचुरी कलाल समाज के अराध्य भगवान सहस्त्रबाहु अर्जुन जयंति समाजजनों द्वारा मंगलवार को धुमधाम से मनाई गई। अखिल भारतीय सर्ववर्गीय जायसवाल महासभा द्वारा भगवान सहस्त्रबाहु अर्जुन जयंति के अवसर पर शहर में भव्य शोभायात्रा निकाली गई। नागेश्वर मंदिर से शुरु हुई शोभायात्रा घोड़ा बग्घी, बैड बाजे एवं ताशे के साथ एमजी रोड, मुख्य चौराहा, जय स्तंभ चौराहा होते हुए महेश्वर रोड स्थित कार्यक्रम स्थल पर पहुंची। चल समारोह का रास्ते में जगह जगह समाजजनों द्वारा मंच लगाकर स्वागत किया गया। वहीं पारंपरिक वेशभूषा में महिलाएं एवं पुरुष नृत्य करते हुए यात्रा में चल रहे थे। इस दौरान भजनों पर समाजजन थिरकते नजर आए। यात्रा में तकरीबन पांच सौ को संख्या में समाजजन शामिल हुए। शोभायात्रा के कार्यक्रम स्थल पर पहुंचने के बाद मंचीय कार्यक्रम आयोजित किए गए। जिसमें प्रतिभाशाली विद्यार्थियों को सम्मानित करने के साथ ही रांगोली प्रतियोगिता एवं कैसी ड्रेस प्रतियोगिता के विजयी प्रतिभागियों को सम्मानित किया गया। कार्यक्रम में मुख्य अतिथि के तौर पर विधायक सचिन बिरला, महासभा के राष्ट्रीय संरक्षक अशोक जायसवाल, राष्ट्रीय कार्यकारी अध्यक्ष राजेश जायसवाल, पूर्व नपाध्यक्ष प्रीति

अनिल राय, फिल्म डायरेक्टर देवेंद्र मालवीय, नगर अध्यक्ष परसराम मालवीय, पूर्व अध्यक्ष रामेश्वर जायसवाल, डाक्टर अजय मालवीय, महिला महासभा अध्यक्ष रेखा जायसवाल, पार्षद जाग्रति नरेंद्र जायसवाल थे। कार्यक्रम को संबोधित करते हुए विधायक सचिन बिरला ने कहा कि समाज के कार्यक्रम में नारी शक्ति का बड़ा योगदान दिखाई दे रहा हैं। जिस समाज की नारी शक्ति आगे होती है निश्चित तौर पर वह समाज तेज गति से उन्नति करता हैं। जायसवाल समाज के लोगों को हर क्षेत्र में अग्रणी देखने का सौभाग्य भी आज हमको अक्सर देखने को मिलता हैं। वहीं महासभा संरक्षक अशोक जायसवाल ने समाजजनों से कहा कि आज का दौर बच्चों को शिक्षित करने का हैं। हमें कैसी भी परिस्थिति से समझौता कर लेना चाहिए लेकिन बच्चों की शिक्षा को लेकर किसी तरह का समझौता

राष्ट्रीय कार्यकारी अध्यक्ष को किया सम्मानित

महासभा की बीते दिनों घोषित हुई राष्ट्रीय कार्यकारिणी में शहर के राजेश जायसवाल को राष्ट्रीय कार्यकारी अध्यक्ष नियुक्त किया गया था। उनकी इस उपलब्धि के लिए समाजजनों द्वारा कार्यक्रम में शॉल-श्रीफल भेंटकर सम्मानित किया गया। इस दौरान कार्यक्रम को संबोधित करते हुए राजेश जायसवाल ने कहा कि हमें मानव उत्थान के साथ ही समाज उत्थान के कार्यों में सदैव अग्रणी रहना चाहिए। हमारा प्रयास होना चाहिए कि जितना समाज में हमको दिया उससे कहीं बेहतर हम भी समाज को दे सकें। कार्यक्रम में समाज के फिल्म डायरेक्टर देवेंद्र मालवीय ने बताया कि दिल्ली दंगों पर आधारित 2020 दिल्ली फिल्म डायरेक्ट की हैं। जो 14 नवंबर को रिलीज होने वाली हैं। इस दौरान फिल्म के पोस्टर का विमोचन भी मौजूद अतिथियों द्वारा किया गया।

नहीं होना चाहिए। इस दौरान उन्होंने भगवान सहस्त्रबाहु अर्जुन की महिमा को विस्तार से बताया। कार्यक्रम को डॉ. अजय मालवीय, रामेश्वर जायसवाल, कैलाश मालवीय ने भी संबोधित किया। कार्यक्रम में मुन्ना जायसवाल, देवेंद्र चौकसे, सुरेंद्र जायसवाल, संदीप जायसवाल, नरेंद्र जायसवाल, विजय मालवीय, जय

जायसवाल, ओमप्रकाश जायसवाल, राजेंद्र जायसवाल, अनिल मालवीय, विरेंद्र जायसवाल, बबिता जायसवाल, लक्ष्मी जायसवाल, संध्या जायसवाल, रुद्रेश मालवीय एवं अन्य मौजूद थे। संचालन महासभा ब्लॉक अध्यक्ष सुनील जायसवाल ने किया। आभार कैलाश मालवीय ने माना।

होस्टल की दूसरी मंजिल पर सातवीं कक्षा की छात्रा ने अज्ञात कारणों से लगाई फांसी



गोगावा, निप्र। मंगलवार सुबह सूरपाला ग्राम में बने कन्या शिक्षा परिसर के आवासीय हॉस्टल में दूसरी मंजिल पर स्थित रूम क्रमांक 26 में यहां सातवीं कक्षा में पढ़ने वाली एक 12 वर्षीय छात्रा ने अज्ञात कारणों से फांसी लगाकर आत्महत्या कर ली है। गोगावा पुलिस को सूचना मिली की सुरपाला में बने आवासीय होस्टल में मंगलवार सुबह किसी छात्रा ने खुदकुशी कर ली है। पुलिस से प्राप्त जानकारी अनुसार मालूम हुआ कि होस्टल की छात्राएं दीपावली की छुट्टियां मना कर रविवार को ही होस्टल पहुंची थी सुबह थाने पर सूचना मिली की छात्राओं में से एक ग्राम रूपखेड़ा निवासी रितु पिता प्रकाश बालके 12वर्ष ने अज्ञात कारणों से अपने रूम में बनी खिड़की से गले में दुपट्टा लगाकर खुदकुशी कर ली है। बताया जा रहा है कि तीन मंजिलें बने 400सो कीटर के इस होस्टल के एक रूम में छः लड़कियां रहती थी रूम में फिलहाल तीन लड़कियां ही मौजूद थी तीन लड़कियां छुट्टियां मना कर लोटने वाली थी बताया जा रहा है कि तीनों लड़कियो ने सुबह का नाश्ता साथ में कर अपने रूम में पहुंची थी इसी दौरान रितु के साथ वाली दो छात्राएं कोचिंग पढ़ने चली गईं

रूम में रितु अकेली ही थी जब साथी लड़किया कोचिंग से वापस आईं तो देखा दरवाजा अंदर से लगा हुआ था रितु को आवाजे दी गईं परंतु कोई जवाब नहीं मिलने पर छात्राओं ने नीचे पहुंचकर होस्टल अधीक्षिका सुमन वर्मा को बताया इस दौरान सभी लड़कियां घटना मौके पर पहुंची आवाजे लगाई गईं कोई जवाब नहीं मिलने पर खिड़की में से झाँककर देखा तो रितु फांसी के फंदे से लटकती हुई थी अधीक्षिका वर्मा ने संस्था प्राचार्य दिलीप जोशी को घटना की सूचना दी तुरंत पूरा स्टाफ होस्टल पहुंचा गोगावा पुलिस को सूचना दी गई मौके पर पुलिस ने घटना मुआयना कर पंचनामा बनाया।

कुनबी पटेल समाज का युवक-युवती परिचय सम्मेलन एवं ज्ञानोदय का छठा प्रकाशन

कसरावद, निप्र। कुनबी पटेल सेवा समिति के तत्वावधान में रविवार को नगर के प्रेमराज गार्डन परिसर में समाज का बहुप्रतीक्षित युवक-युवती परिचय सम्मेलन एवं ज्ञानोदय पत्रिका का छठा प्रकाशन समारोह अत्यंत उत्साह,अनुशासन और गौरवपूर्ण माहौल में सम्पन्न हुआ। कार्यक्रम की शुरुआत मां सरस्वती, दशभार धैरव बाबा और छत्रपति शिवाजी महाराज की पूजा-अर्चना से की गई। दीप प्रज्वलन एवं मंगलध्वनि के साथ समारोह का शुभारंभ हुआ, जिसने पूरे वातावरण को भक्तिभाव और उत्साह से भर दिया।

352 युवक-युवतियों ने कराया पंजीयन, 206 मंचों पर हुआ परिचय सत्र: कार्यक्रम में समाज के करीब आठ जिलों के समाजजनों की में उपस्थिति रही, कुल 352 युवक-युवतियों ने पंजीयन कराया, वहीं 206 मंचों पर



परिचय सत्र आयोजित हुआ।सुव्यवस्थित संचालन के बीच हर प्रतिभागी ने आत्मविश्वास के साथ अपना परिचय दिया और समाज में अपनी पहचान प्रस्तुत की। मंच संचालन का दायित्व गजेंद्र पटेल और जितेंद्र पटेल ने संभाला, जिन्होंने पूरे आयोजन को ऊर्जा, अनुशासन और सौहार्द के साथ आगे बढ़ाया।

अतिथियों का गरिमामय स्वागत और समाज एकता का संदेश

कार्यक्रम में मुख्य अतिथि के रूप में महिला जिला अध्यक्ष पूजा पटेल (बालसमुद्र), जिला अध्यक्ष रामलाल पटेल (रूपखेड़ा), प्रांतीय अध्यक्ष रामकृष्ण वर्मा, पूर्व विधायक आत्माराम पटेल, सिद्धनाथ पटेल (खंडवा जिला अध्यक्ष), सारिका पटेल (जिला सचिव रेगावा), महेश सातोडिया इंदौर, दिलीप पटेल (अध्यक्ष आंकारेश्वर धर्मशाला), ब्रदीलाल पटेल (बिरटान), राजेश पटेल बुरहानपुर, राजाराम गौर हरदा, राजीव पटेल, प्रकाश साठे, मोहन पटेल (रेगावा) और महादेव पटेल (कसरावद) की उपस्थिति ने कार्यक्रम को विशेष गरिमा प्रदान की। सभी अतिथियों का स्वागत भगंवा गमछा से किया गया।

एक नजर में भक्तों में काफी उत्साह है कलश यात्रा में बड़ी संख्या में महिलाओं के शामिल होने की संभावना

ज्योति रथ का दूसरी बार भव्य स्वागत किया, महिलाओं और बच्चों ने की पुष्पवर्षा

नवभारत न्यूज मंडलेश्वर। श्रीश्याम सावेलिया धाम में स्थापित की जाने वाली अखंड ज्योत का नगर में दूसरी बार स्वागत किया गया। गत 04 अक्टूबर को तीन प्रमुख धार्मिक मंदिरों से यह ज्योति भव्य रैली के रूप के लाई गई थी जिसका बस स्टैंड मंडलेश्वर पर सभी जन प्रसन्नितधियों और सामाजिक संस्थाओं द्वारा किया गया था। यह दिव्य ज्योति 04 अक्टूबर को धरगांव में पूजन के बाद आगले दिन से महेश्वर तहसील के गांवों में भ्रमण कर रही हैं जहां हर गांव के भक्तों द्वारा दिव्य ज्योति के दर्शन किए जा रहे है दिन भर गांव गांव



आज नगर से निकलेगी कलश यात्रा और निशान यात्रा


खादू श्याम सेवा समिति द्वारा नगर से 29 अक्टूबर को निकलने वाली भव्य कलश यात्रा और निशान यात्रा का स्वागत किया जाएगा। श्री श्याम सावेलिया चैरिटेबल ट्रस्ट के अध्यक्ष धर्मेन्द्र पाटीदार ने बताया कि नर्मदा तट से निकलने वाली शोभा यात्रा जिसमें कलश यात्रा और निशान यात्रा शामिल रहेगी को लेकर भक्तों में काफी उत्साह है कलश यात्रा में बड़ी संख्या में महिलाओं के शामिल होने की संभावना है। सुबह 7 बजे से मंडलेश्वर राम घाट पर एकत्रीकरण होगा जहां से नर्मदा पूजन के बाद कलशों में जल भरकर कलश यात्रा और निशान यात्रा सीधे घंटाघर एम जी रोड होकर आगे बढ़ेगी।प्रभारी संजय मुकाती ने बताया कि इस भव्य शोभा यात्रा में सिर पर कलश लिए 15 से 20 हजार महिला भक्त शामिल रहेगी जिसमें पुरुष पीले वस्त्र और महिलाएं लाल वस्त्र धारण करेंगी। इस भव्य शोभा यात्रा में सबसे आगे घोड़ों पर सवार नारी शक्ति होंगी जो खादू श्याम के निशान हाथों में थामे होंगी इस यात्रा में लगभग 1000 युवाओं के हाथों में भी खादू श्याम का पवित्र निशान होगा जो जय घोष के साथ यात्रा में शामिल होंगे।नयात्रा में ट्रैफिक व्यवस्था के लिए ग्राम नान्दा के भक्त पुलिस विभाग के साथ सहयोग करेंगे शोभा यात्रा में स्वागत के लिए एम के 20 स्थानों पर विभिन्न सगठनों द्वार स्वागत किया जाएगा साथ कुछ स्टॉल स्वत्पाहार के लिए भी लगाए जाएंगे।

भगवान राजराजेश्वर कार्तवीर्यार्जुन का उत्साह से मनाया जन्मोत्सव मनाया



खरगोन। कलचुरी कलाल समाज ने भगवान राजराजेश्वर कार्तवीर्यार्जुन का जन्मोत्सव हर्षोल्लास के साथ मनाया। सीता मंगल भवन में आयोजित कार्यक्रम में समाज के वरिष्ठ समाजसेवी एल एन मालवीया, पूर्व संभाग अध्यक्ष परसराम चौहान, समाज के जिला अध्यक्ष बिहारीलाल मालवीया, धर्मशाला निर्माण समिति के अध्यक्ष इंजीनियर नितिन मालवीया, रघुनंदन मालवीया, कलचुरी कलाल समाज महिला इकाई जिला कार्यकारी अध्यक्ष भारती मालवीया, ब्लॉक अध्यक्ष चमन मालवीया, जगदीश जायसवाल, राजेश जायसवाल, गंभीर मालवीया, अनोखीलाल वर्मा, चंद्रकांता चौहान, अनीता नितिन मालवीया सहित रवजनातीय बन्धुओं ने सर्वप्रथम भगवान राज राजेश्वर सहस्त्रार्जुन एवं भारत माता की पुजा- अर्चना कर सामुहिक आरती की। इससे पूर्व समाज की मातृ शक्ति ने दीपदान भी किया। समारोह में अतिथियों ने समाज की एक जुटता पर बल दिया एवं समाज के सहयोग से बनने वाली धर्मशाला निर्माण में सभी के सहयोग की अपील की। इस अवसर पर समाज धर्मशाला निर्माण समिति के अध्यक्ष इंजी . नितिन मालवीया का अभिनंदन भी किया गया। इस अवसर पर संतोष मालवीया, महेश मालवीया, प्रभुराम मालवीया, यशवंत मालवीया, ललित लाखेणा, दुर्गाेश जायसवाल, नारायण मालवीयाए,कन्हैयालाल मालवीया, चमन मालवीया आदि समाज बंधु उपस्थित थे। संचालन घनश्याम मालवीया एवं आनंद मालवीया ने किया। आभार एसएन मालवीया ने माना। कक्षा 10वीं, 12वीं एवं अन्य प्रतियोगी परीक्षाओं में सर्वोच्च प्राप्त करने वाले विद्यार्थियों का का प्रमाण-पत्र एवं शिल्ड देकर अतिथियों ने सम्मान किया। समाज की धरोहर 70 वर्ष से अधिक उम्र के वृद्धो का भी शाल श्रीफल से सम्मान किया गया है।

ब्लॉक कांग्रेस कमेटी, ब्लॉक किसान कांग्रेस एवं भारत कृषक समाज ने ज्ञापन सौंपा



की मंडियों में सीसीआई की खरीदी तत्काल प्रारंभ की जाए, ताकि किसानों को उनकी उपज का वाजिब मूल्य मिल सके।
खरीदी प्रक्रिया में अनावश्यक दस्तावेजी जटिलता न हो : किसानों ने यह भी आग्रह किया कि सीसीआई खरीदी के दौरान किसानों को कागजी कार्यवाही के नाम पर परेशान न किया जाए और खरीदी प्रक्रिया को सरल व पारदर्शी बनाया जाए। ज्ञापन में कहा गया कि प्राकृतिक आपदा के कारण कपास में नमी की मात्रा अधिक हो सकती है। ऐसे में नमी के कारण खरीदी से इनकार न किया जाए।

पत्रकार रामणेकर सेंट्रल इंडिया प्रेस क्लब के जिलाध्यक्ष नियुक्त

खरगोन, निप्र। शहर के वरिष्ठ पत्रकार ओम प्रकाश रामणेकर को सेंट्रल इंडिया प्रेस क्लब का जिलाध्यक्ष नियुक्त किया गया है। यह नियुक्ति क्लब के संस्थापक न्यासी एनके सिंह और राष्ट्रीय अध्यक्ष विजय कुमार दास की सहमति से प्रदेश अध्यक्ष गोविंद गुर्रज ने की है। गत दिनों भोपाल में आयोजित कार्यक्रम के दौरान बतौर मुख्य अतिथि विधानसभा अध्यक्ष नरेन्द्र सिंह तोमर, कार्यक्रम अध्यक्षता नेता प्रतिपक्ष उमंग सिंधार, विधायक रामेश्वर शर्मा, भगवान दास सबनानी, विधानसभा प्रमुख सचिव अरविंद शर्मा, मानव अधिकार आयोग सदस्य अवधेश प्रताप सिंह सहित नेता की उपस्थिति में नियुक्ति पत्र सौंपा गया। श्री रामणेकर को जिलाध्यक्ष बनाये जाने पर पत्रकार साथियों खुशी जताते हुए बधाई दी है।

